

Minuti tal-Laqgħa nru 51 tal-Hames Kunsill Lokali tal-Mosta li giet imsejha għal nhar il-Hamis, 6 ta' Jannar 2011 fis-7.00 p.m.

Il-laqgħa bdiet fis-7.30 ta' filghaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-kunsill.

	Time In	Time Out
Sindku Dr. Paul Chetcuti Caruana	7.30	9.20
Viċi Sindku Josette Agius Decelis	7.15	9.20
Kunsillier Joseph Demartino	7.00	9.20
Kunsillier Mario Sammut	7.25	9.20
Kunsillier Dr Shirley Farrugia	7.10	9.20
Kunsillier Marthese Mifsud	7.10	9.20
Kunsillier Paul Agius	6.45	9.20
Kunsillier Kirby Fenech	7.35	9.20
Kunsillier Christopher Grech	7.25	9.20
Kunsillier David Meilak	7.00	9.20
Kunsillier Nicola Fenech Adami	7.00	9.20

L-Aġent Segretarju Eżekuttiv , is-Sur Noel Cini kien preżenti għal-laqgħa.

1.00 Qari u Approvazzjoni tal-Minuti

- 1.01 Is-Sindku fetah il-laqgħa billi ta merħba lill-Kunsillier David Meilak li kien elett permezz ta' elezzjoni kawwali, u awgura li jahdem flimkien mal-kunsill għal ġid tal-lokal.
- 1.02 Wara s-Sindku għadda għall-approvazzjoni tal-minuti tal-laqgħa numru 48 li kienet saret fil-21 ta' Ottubru 2010.
- 1.03 Il-Kunsillier Demartino rrefera għal paragrafu 11.12 u qal li jidher li hemm nieqes il-post fejn kien qed ikun propost li jsir il-culvert. Is-Sindku qal li dan il-culvert kellu jsir fi Triq l-Antinni stess, u li għalhekk l-isem nieqes kellu jkun Triq l-Antinni. Dawn il-minuti ġew approvati kif miżjuda.
- 1.04 Is-Sindku għadda għall-approvazzjoni tal-minuti tal-laqgħa 49 li kienet saret fit-28 ta' Ottubru 2010, u minhabba li ma kienx hemm tibdil, dawn ġew approvati kif preżentati.
- 1.05 Is-Sindku mbagħad għadda għall-approvazzjoni tal-minuti tal-laqgħa numru 50 li kienet saret fit-2 ta' Diċembru 2010.
- 1.06 Il-Kunsillier Demartino qal li jixtieq li ssir emenda f' paragrafu 1.02 fil-linja ta' qabel ta' l-ahhar fejn il-kelma "il-Mosta", kellha titneħħa u wara l-kelma Mostin jidhlu l-kliem "li kien jirrappreżenta s-Sur John Mary Camilleri". Kien hemm qbil dwar din l-emenda.
- 1.07 Il-Kunsillier Agius qal li paragrafu 1.05 kellu jithassar għax dan sar wara li l-laqgħa kienet ġiet aġġornata minhabba li ma kienx għad fadal kworum, u li jekk is-Sindku kien jidhirlu li r-raġuni tal-Kunsillier Agius ma kelliex tiġi aċċettata din kellha tkun deċiżjoni mehuda mill-Kunsill kollu.

1.08 Il-Kunsillier Demartino qal li sa fejn kien jaf hu, il-Kunsill kien jaċċetta r-raġuni tal-Kunsillieri, u staqsa għaliex ir-raġuni tal-Kunsillier Agius ma kellhiex tiġi aċċettata. Hawnhekk is-Sindku talab lill-Kunsillier Agius sabiex jgħid għaliex kien qed jitlob li jiġi skużat. Il-Kunsillier Agius qal li kien qed jitlob li jiġi skużat minhabba li kellu attakk ta' diarreja (imsarnu). Hawnhekk il-Kunsill aċċetta r-raġuni tal-Kunsillier Agius, u wara l-minuti ġew approvati wkoll.

1.09 Wara dan il-Kunsill qabel li tintbagħat kopja tal-memo 108/2010, sabiex kulhadd ikun jaf il-proċedura ta' kif wiehed kellu jitlob li jiġi skużat milli jattendi xi laqgħa tal-Kunsill.

2.00 Tagħrif mill-Minuti

2.01 Il-Kunsillier Farrugia talbet sabiex f'xi seduta oħra jingiebu l-pagamenti li kienu saru b' konnessjoni max-xogħol li kien sar fi Triq l-Antinni u Triq il-Wied. Talbet li dan kellu jkun item fuq l-aġenda tal-Kunsill.

3.00 Korrispondenza

3.01 Giet preżentata lista ta' 26 ittra/email – liema lista tqassmet ukoll lill-Kunsillieri kollha. Inqaw l-ittri u l-emails kollha, u giet immarkata l-azzjoni li kellha tittiehed fuq kull korrispondenza skont il-lista annessa ma' dawn il-minuti.

3.02 Il-Kunsill qabel li issir talba lill-MT sabiex il-bankina li hemm fi Triq il-Belt Valletta, ma' genb il-pelican crossing, issir bl-paving blocks bħal bqija tal-bankina, u mhux inksiet bil-konkos. Il-Kunsillier Grech talab ukoll li dawn jintalbu sabiex id-dropper li hemm fil-bankina, fejn qabel kien hemm il-pelican crossing issa kellu jitneħħa. Barra minn hekk qal ukoll li dawn għandhom jintalbu sabiex jirrangaw it-tarmac minn fejn kienet saret it-trinca.

3.03 Saret diskussjoni dwar l-ilma li kien diehel mis-saqaf tas-sala tal-komunita' u sar qbil li tingieb stima sabiex jinbidel il-membrane tas-saqaf tas-sala.

3.04 Il-Kunsillier Demartino talab sabiex il-Kunsill jiddiskuti l-ittra li s-Sindku kien bagħat lill-editur tal-fuljett, is-Sur Ivan Bartolo, fejn dan kien neħħieh mill-kariga ta' editur. Il-Kunsillier Grech oġġezzjona għall-fatt li peress li dak li kien qed iressaq is-Sur Demartino ma kienx inkluz fil-lista tal-korrispondenza mressqa ma' l-aġenda u għaldaqstant il-laqgħa għandha titkompla skont l-aġenda. Il-Kunsillier Demartino nsista li din kienet korrispondenza mahruġa mill-Kunsill u kellha tiġi diskussa f' dan il-hin. Il-Kunsillier wara li qara din l-ittra qal li l-editur kien mahtur mill-Kunsill, dejjem thallas mill-Kunsill, u għalhekk id-deċiżjoni sabiex dan jitneħħa kellha tkun tal-Kunsill u mhux tas-Sindku, u li għalhekk kien talab diversi drabi biex din l-ittra tiġi rtirata. Wara li s-Sindku irrifjuta li jirtira l-ittra, il-Kunsillier Demartino talab li jittiehed vot dwar jekk l-editur kellux jitneħħa jew le.

3.05 Is-Sindku spjega li wahda mir-raġunijiet li gēgħlitu jibgħat dik l-ittra, kienet li għalkemm huwa, bħala Sindku u Chairperson tal-Bord Editorjali kien informa lis-Sur Bartolo għal divesi drabi sabiex qabel ma dan jibgħat il-fuljett għall-istampar, l-editur kellu juri l-kontenut lis-Sindku. L-editur injora t-talba tas-Sindku u minn rajgh, wahdu ddeċieda li dan jiġi stampat, u jibgħat 8,000 kopja tal-fuljett direttament lill-posta. Is-Sindku qal ukoll li kien qed iħossu li qed jiġi ntimidat mis-Sur Bartolo b'diversi SMSs li bagħat lilu dirett, u kemm b' ċertu dikjarazzjonijiet li għamel fuq il-medja. Fid-dawl ta' dan, is-Sindku talab lill-pulizija biex jittiehdu l-passi neċessarji, u għaldaqstant qed jissuġġerixxi li għalissa jibqa' kollox kif inhu, (imkeċċi), sakemm jinqatgħu l-kazijiet kollha kontra tiegħu mill-pulizija.

3.06 Il-Kunsillier Demartino qajjem point of order fejn baqa' jinsisti li l-korrispondenza li kellu għandha tiġi diskussa dak il-hin u talab li jittiehed vot. Il-Kunsillier Grech baqa' joġġezzjona għat-talba tas-Sur Demartino għar-raġunijiet kif imsemmija aktar 'il fuq. Għaldaqstant is-Sindku ta ruling tiegħu minhabba l-fatt li din il-laqgħa kienet kontinwazzjoni tal-laqgħa

preċedenti u li l-ewwel kellha tiġi eżawrita l-aġenda kollha qabel ma jitressqu xi items ġodda. Dan l-item seta' jingiebu għall-attenzjoni tal-Kunsill fl-item "Affarijiet Ohra".

- 3.07 Il-Kunsillier Demartino qal li kien jidher li s-Sindku ma riedx li jittiehed vot dwar dan il-każ u dan kontra r-regolamenti tal-Kunsilli Lokali, u hawnhekk l-istess kunsillier, kif ukoll il-kunsillieri Farrugia, Mifsud, Meilak, Fench Adami u Aġius harġu 'l barra mil-laqgħa, u minhabba li ma kienx għad fadal kworum il-laqgħa waqfet.



Dott Paul Chetcuti Caruana
Sindku



Noel Cini
Aġent Segretarju Eżekuttiv